

### திருப்தியினூடாக சந்தோஷப் பேறும் புகழும்.

உலகில் பிரகாசிக்கும் தனது இரத்தினங்களை பாப்தாதா பார்க்கிறார். ஒவ்வொரு இரத்தினதும் பிரகாசம் தனித்துவமானதும் அவருக்கே உரியதும் ஆகும். இரத்தினங்களான நீங்கள் ஒவ்வொருவரும் தந்தையின் நற்குணங்களையும் பணியையும் வரிசைக்கிரமமாக உங்களினூடாக வெளிப்படுத்துகிறீர்கள். பாப்தாதாவை ஒவ்வோர் இரத்தினத்தினூடாகவும் காணமுடியும். ‘நான் எங்கு நோக்கினாலும், உங்களை மட்டுமே காண்கிறேன்’ என இந்த அற்புதமான காட்சியைப் பக்தர்கள் குறிப்பிடுகிறார்கள். பாப்தாதா மகாராத்திகளிலும் புலப்படுகிறார். ஒவ்வொருவரின் உதடுகளில் இருந்தும் வெளிப்படும் ஒரே பாடல் ‘பாபா, பாபா’ என்பதே ஆகும். கண்களில் ஒளியைப் போன்று பிராமண ஆத்மாக்கள் அனைவரின் கண்களிலும் ஒரேயொரு தந்தையே ஒன்றுகலந்துள்ளார். இதனாலேயே, ‘நான் எங்கு நோக்கினாலும், உங்களை மட்டுமே காண்கிறேன்’ என்ற நடைமுறை அனுபவம் பிராமண வாழ்க்கையில் காணப்படுகிறது. குழந்தைகளின் தற்போதைய அனுபவத்தைப் பக்தர்கள் தமது சொந்த வார்த்தைகளில் சர்வவியாபி என்று குறிப்பிடுகிறார்கள். தந்தை பரந்தாமவாசியா அல்லது நீங்கள் உங்களுடைய ஒவ்வோர் எண்ணத்திலும் செயலிலும் தந்தையை உங்களுடைய சதா சகபாடியாக அனுபவம் செய்கிறீர்களா? அவரை நீங்கள் என்னவாக அனுபவம் செய்கிறீர்கள்: பற்றற்ற பார்வையாளராகவா அல்லது உங்களுடைய சகபாடியாகவா? அவர் அனைவரின் சகபாடியாகவும் இருப்பதனால், அவர் சர்வவியாபி அல்லவா? பக்தர்கள் இந்த வார்த்தைகளைப் பிரதி செய்துள்ளார்கள். ஆனால் எப்போது, எவ்வாறு அவை உபயோகிக்கப்பட்டன என்பதை மறந்ததனால், புகழுக்குப் பதிலாக, அது இகழ்ச்சியாக மாறிவிட்டது.

குழந்தைகளின் தற்போதைய ரூபத்தின் தாரணையைப் பார்க்கும்போது, பாப்தாதா ஒரு குறிப்பிட்ட விடயத்தைப் பார்க்கிறார். எந்த தாரணை? குழந்தைகள் அனைவரிலும், எத்தனை பேர் சதா திருப்தி இரத்தினங்களாக இருக்கிறார்கள்? அவர்களின் முகங்களில் பிரகாசிக்கும் அதி விசேடமான நற்குணம் திருப்தியாகும். மூன்று வகையான திருப்திகளும் காணப்பட வேண்டும். 1) தந்தையுடன் திருப்தியாக இருத்தல். 2) எப்போதும் சுயத்துடன் திருப்தியாக இருத்தல். 3) உங்களுடைய தொடர்புகளிலும் உறவுமுறைகளிலும் திருப்தியாக இருத்தல். உயிர்வாழும் ஆத்மாக்களும் சடப்பொருளும் இரண்டுமே இதில் உள்ளடங்குகின்றன. திருப்தியை வெளிக்காட்டும் காட்சி சந்தோஷம் ஆகும். சதா சந்தோஷமாக இருத்தல். இந்த சந்தோஷத்தின் அடிப்படையில், இத்தகைய ஆத்மாக்கள் அனைவராலும் புகழப்படும் நடைமுறைப் பலனைப் பெறுகிறார்கள். அவர்களின் சிறப்பியல்பு திருப்தியாகும். அதன் அடையாளம் சந்தோஷமும், அதன் நடைமுறைப் பலன் புகழ்ச்சியும் ஆகும். இப்போது உங்களுடைய சோதித்துப் பாருங்கள். உங்களுடைய சந்தோஷத்தினூடாக மட்டுமே நீங்கள் புகழ்ச்சியைப் பெற முடியும். சதா திருப்தியாகவும் சந்தோஷமாகவும் இருப்பவர்கள் நிச்சயமாக அனைவராலும் புகழப்படுகிறார்கள். நாடகத்தின்படி, இந்த முயற்சி செய்யும் வாழ்க்கையில் நீங்கள் முன்னேறும்போது, பிரச்சனைகளும் பிரதிகூலமான சந்தர்ப்பங்களும் நிச்சயமாக ஏற்பட வேண்டியுள்ளது. நீங்கள் பிறப்பினை எடுத்ததுமே முன்னேறுகின்ற இலக்கைக் கொண்டிருப்பதெனில் பரிச்சைகளையும் பிரச்சனைகளையும் அழைப்பதாகும். நீங்கள் அழைத்த விடயங்களை நீங்கள் மறந்துவிட்டீர்களா? இந்தப் பாதையில் செல்லும்போது எந்தவிதக் காட்சிகளும் இல்லாதிருத்தல் சாத்தியமா? நீங்கள் காட்சிகளைப் பார்ப்பதற்கென்று பாதையில் நின்றுவிட்டால், இலக்கு மிகவும் தொலைவிலேயே இருக்கும். காட்சிகளைப் பார்க்கும்போது, நீங்கள் தொடர்ந்து முன்னேறும்போது அவற்றை வெற்றி கொள்ள வேண்டும். எவ்வாறாயினும், நீங்கள் காட்சிகளைக் கண்டதும், நின்று, ‘இது ஏன் இவ்வாறுள்ளது? இது என்ன? இது இவ்வாறு இருக்கக்கூடாது, இது அவ்வாறு இருக்க வேண்டும்’ என்று அதிசயப்படுகிறீர்கள். நீங்கள் ஒவ்வொரு காட்சியையும் திருத்துவதற்கு ஆரம்பிக்கிறீர்கள். அந்தக் காட்சியைக் கடந்து செல்வதற்குப் பதிலாக, நீங்கள் அதைத் திருத்துவதில் மும்முரமாகுகிறீர்கள். இதனால், தந்தையின் நினைவின் இணைப்பு தளர்வாகி விடுகிறது. உங்களுடைய மனம் சுவாரசியமாக இருப்பதற்குப் பதிலாக, உங்களுடைய மனதை வாடுவதற்கு நீங்கள் அனுமதிக்கிறீர்கள். ‘ஆஹா! காட்சிகளே, ஆஹா!’ ‘ஆஹா!’ என்று அதிசயப்படுவதற்குப் பதிலாக, நீங்கள் துயரத்தில் ‘ஐயோ’ என்று அழுகிறீர்கள். துயரத்தில் அழுவதெனில் வியப்படைவதாகும். அதனால் நீங்கள் முன்னேறுவதை நிறுத்திவிடுகிறீர்கள். களைப்படைவதனால், நீங்கள் தந்தையிடம் மிக இனிமையாக முறையிட்டு, தந்தையுடன் இராஜரீகமான முறையில் அதிருப்தி அடைகிறீர்கள். குழந்தைகள் பலரும் ஏன் இதை முன்னரே தமக்குக் கூறவில்லை எனக் கேட்கிறார்கள். அவர்கள் கூறுகிறார்கள்: ‘அது இலகுவான பாதை என நீங்கள் கூறினீர்கள்! நாம் அனைத்தையும் சகித்துக் கொள்ள வேண்டிய பாதை என நீங்கள் கூறவில்லை!’ இதை இலகுவான பாதையாக அனுபவம் செய்வதற்குப் பதிலாக, அனைத்தையும் சகித்து கொள்ள வேண்டிய பாதையாகவே குழந்தைகள் இதை அனுபவம் செய்கிறார்கள். எவ்வாறாயினும், சகித்துக் கொள்வதெனில் முன்னேறுவதாகும். உண்மையில், நீங்கள் எதையும் சகித்துக் கொள்ள வேண்டியதில்லை. ஆனால், உங்களுடைய சொந்தப் பலவீனத்தால், அனைத்தையும் சகித்துக் கொள்ள வேண்டியிருப்பதாக நீங்கள் உணர்கிறீர்கள். நெருப்பின் இயல்பான குணம் எரிவதாகும். ஆனால், அதன் குணத்தை அறியாததனால், அதில் இருந்து நன்மையைப் பெறுவதற்குப் பதிலாக, அது உங்களைப் பாதிப்பதற்கு நீங்கள் அனுமதிக்கிறீர்கள். சந்தோஷத்தை அனுபவம் செய்வதற்குப் பதிலாக, நீங்கள் அதைச் சகித்துக்

கொள்கிறீர்கள். பொருட்களை எரிப்பதற்குப் பதிலாக, நீங்கள் உங்களையே எரித்துக் கொள்கிறீர்கள். அதன் குணத்தை அறியாததால், சந்தோஷத்தை அனுபவம் செய்வதற்குப் பதிலாக, நீங்கள் அதைச் சகித்துக் கொள்கிறீர்கள். பொருட்களை எரிப்பதற்குப் பதிலாக, நீங்கள் உங்களையே எரித்துக் கொள்கிறீர்கள். அதன் தரத்தை அறியாததால், சந்தோஷத்தை அனுபவம் செய்வதற்குப் பதிலாக, நீங்கள் அதைச் சகித்துக் கொள்கிறீர்கள். அதேபோன்று, பிரச்சனைகளையும் பிரதிகூலமான சந்தர்ப்பங்களையும் ஏற்படுத்துவது எது என்பதை நீங்கள் அறியாதபோது, சந்தோஷத்தை அனுபவம் செய்வதற்குப் பதிலாக அவற்றைச் சகித்துக் கொள்கிறீர்கள். இந்த முறையில், இதை இலகுவான பாதையாக அனுபவம் செய்வதற்குப் பதிலாக, அனைத்தையும் சகித்துக் கொள்ள வேண்டிய ஒரு பாதையாக இதை அனுபவம் செய்கிறீர்கள். இத்தகைய குழந்தைகள் தந்தையுடன் அதிருப்தி அடைவார்கள். அதாவது, அவரின் ஞானத்திலும் இந்த ஞானத்தைக் கிரகிக்கும் இந்தப் பாதையிலும் அதிருப்தி அடைவார்கள். இத்துடன், அவர்கள் தங்களுடனேயே அதிருப்தி அடைவார்கள். அவர்கள் தங்களுடன் அதிருப்தி அடையும்போது, தமது உறவுமுறைகளுடனும் தொடர்புகளுடனும் அதிருப்தி அடைவார்கள். இதனால், அவர்களால் சந்தோஷமாக இருக்கவோ அல்லது சதா சந்தோஷத்தை அனுபவம் செய்யவோ முடியாதிருக்கும். ஒரு கணம் அவர்கள் திருப்தியாகவும் சந்தோஷமாகவும் இருப்பார்கள். அடுத்த கணம் அவர்கள் அதிருப்தி அடைவார்கள். எனவே, அவர்களால் சங்கம யுகத்தின் விசேடமான பொக்கிஷமான அதீந்திரிய சுகத்தை அனுபவம் செய்ய முடியாதிருக்கும்.

எனவே, இன்றிலிருந்து, உங்களுடன் சதா திருப்தியாகவும் சந்தோஷமாகவும் இருக்கும் விசேடமான ஆசீர்வாதத்தைக் கோரி, இந்த ஆசீர்வாதத்தை மற்றவர்களுக்கு அருளுங்கள். இந்த முறையில், உங்களால் தந்தையையும் உங்களையும் புகழக்கூடியதாக இருக்கும். ஒவ்வொரு பிராமணரின் சந்தோஷமே புகழ்ச்சியைப் பெறுவதற்கான மேன்மையான வழிமுறையாகும். எந்தவொரு பணியின் வெற்றியும் அனைவரின் சந்தோஷத்திலேயே தங்கியுள்ளது. இந்த யுகத்தில் அர்ப்பணிக்கப்பட வேண்டிய இறுதிப் பலியானது சகல பிராமணர்களினதும் சதா சந்தோஷம் ஆகும். அதன்பின்னர் வெளிப்படுத்துகை ஏற்படும். அதாவது, புகழ்ச்சியின் ஒலி எதிரொலிக்கும். வெற்றிக் கொடி ஏற்றப்படும். நீங்கள் இப்போது என்ன செய்ய வேண்டும் என உங்களுக்குப் புரிகிறதா? சதா சந்தோஷமாக இருந்து, மற்றவர்களையும் சதா சந்தோஷமாக்குங்கள். அச்சா.

சதா தந்தைக்குக் கீழ்ப்படிவாக இருப்பவர்களுக்கும், சதா திருப்தியாகவும் சந்தோஷமாகவும் இருப்பவர்களுக்கும், சதா சந்தோஷமாக இருக்கும் ஆசீர்வாதத்தை மற்றவர்களுக்கு அருளும் மகாதானிகளுக்கும், ஆசீர்வாதங்களை அருள்பவர்களுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

பம்பாயைச் சார்ந்தவர்களுக்கு பாப்தாதா விசேடமான அன்பையும் நினைவுகளையும் வழங்குகிறார். பம்பாய்வாசிகள் மிக நல்ல தைரியத்தையும் உற்சாகத்தையும் கொண்டிருக்கிறார்கள். பம்பாய் வாசிகளைப் பார்க்கும்போது, தந்தையுடன் கூடவே இயற்கையும் அவர்களை வரவேற்கிறது (காலநிலை மிகவும் குளிராகியது.) இந்தப் பயிற்சிக்கான அனுபவத்தை இயற்கை உங்களுக்கு வழங்குகிறது. இறுதியில் வரவிருக்கும் பரீட்சையை முன்கூட்டியே உங்களுக்கு அனுபவத்தை ஏற்படுத்துவதன் மூலம், நீங்கள் பலசாலி ஆக்கப்படுகிறீர்கள். எனவே, பயப்படாதீர்கள். பம்பாயைச் சார்ந்தவர்கள் தந்தையிடம் அதிகளவு அன்பைக் கொண்டிருக்கிறார்கள். பாப்தாதாவும் குழந்தைகளிடம் விசேடமான அன்பைக் கொண்டுள்ளார். பம்பாய்வாசிகள் சதா திருப்தியாகவும் சந்தோஷமாகவும் இருக்கும் பரீட்சையில் முதலாம் இலக்கத்தில் சித்தி எய்துவார்கள். அது மிகவும் நல்லது. நீங்கள் பாபாவைக் கைவிட்டாலும், பாப்தாதா ஒருபோதும் உங்களைக் கைவிட மாட்டார். பம்பாயிலும் டெல்லியிலும் அதிகளவு விசேடமான ஆதி இரத்தினங்கள் இருக்கிறார்கள். டெல்லியும் பம்பாயும் உலகச் சேவைக்குரிய பணியில் விசேடமாக ஒத்துழைக்கிறார்கள். அவசியமான வேளையில் ஒத்துழைப்பவர்களுக்கு மிகுந்த முக்கியத்துவம் உள்ளது. எனவே, இத்தகைய ஒத்துழைக்கும் குழந்தைகளிடம் தந்தை அதிகளவு அன்பைக் கொண்டுள்ளார். அச்சா.

**பாப்தாதா குழுவொன்றிடம் பேசுகிறார்:**

நீங்கள் “நீங்கள் சதா வெற்றியாளர் ஆகுவீர்களாக” என்ற ஆசீர்வாதத்தை அருளும் ரூபங்களா? ஆசீர்வாதங்களை அருள்பவரால் ஒவ்வொருவருக்கும் வழங்கப்பட்டுள்ள ஆசீர்வாதத்தை நடைமுறையில் இடுவது ஒவ்வொருவரின் தனிப்பட்ட பணியாகும். இந்த ஆசீர்வாதத்தை உங்களுடைய நடைமுறை வாழ்க்கையில் பயிற்சி செய்வதெனில், ஆசீர்வாதங்களை அருள்பவரின் சொரூபம் ஆகுவதாகும். நீங்கள் இவ்வாறு ஆகிவிட்டீர்களா? மகாவீரர்கள் ஆசீர்வாதங்களை அருள்பவர்கள் என்று அழைக்கப்படுகிறார்கள். சக்திகளும் ஆசீர்வாதங்களை அருள்பவர்கள் என்று அழைக்கப்படுகிறார்கள். இப்போது, பக்தர்கள் பலரும் உங்களுடைய உயிரற்ற விக்கிரகங்களிடமிருந்து ஆசீர்வாதங்களைப் பெறுகிறார்கள். எனவே, நீங்களே மற்றவர்களின் புத்திகளை நிரப்பும் உயிர்வாழும் ரூபங்கள் ஆவீர்கள், அல்லவா? நீங்கள் மகாவீரர்கள், அல்லவா? மகாவீரர் என்றால் சதா வெற்றியாளர் என்று அர்த்தமாகும். தந்தை அழியாதவராக இருப்பதனால், அவரின் ஆசீர்வாதங்களும் அழியாதவை. அவை தற்காலிகமானவை அல்ல. அவற்றைப் பாராமரிப்பது எவ்வாறு என்பதை நீங்கள் அறிவீர்களா? அல்லது அவை

உங்களிடமிருந்து களவாடப்பட்டு விடுகின்றனவா? ஒரேயொரு விடயத்தை நினைவில் வைத்திருங்கள்: நான் எடுப்பவர் அல்ல, ஆனால் அருள்பவர் ஆவேன். எடுப்பதற்குரிய நாட்கள் இப்போது முடிவடைந்துவிட்டன. இது இப்போது அருள்பவராக அருள்கின்ற நேரமாகும். குழந்தைப் பருவத்திலேயே நீங்கள் பொருட்கள் வேண்டும் என்று கேட்பீர்கள். ஓய்வெடுக்கின்ற ஒருவர் சிறு விளையாட்டுப் பொருள் வேண்டும் என்று கேட்டால் அது சரியாகத் தோன்றுமா? நீங்கள் சிலவேளைகளில் சிறு விளையாட்டுப் பொருட்களைக் கேட்கிறீர்கள்: “எனக்குச் சிறிதளவு சக்தி கொடுங்கள்! எனக்கு உதவி செய்யுங்கள்!” இப்போது, முழுமையாக மனநிறைவுள்ளதோர் ஆத்மா ஆகுங்கள். அருள்பவரின் குழந்தை ஒருவர் ஏதாவது வேண்டும் எனக் கேட்பதை அவதானிக்கும் ஒருவர் என்ன கூறுவார்? சதா வெற்றி சொரூபம் ஆகுவதே நீங்கள் வெற்றி அடைவதற்கான வழிமுறையாகும். உங்களுடைய சொந்த மனோபாவம் அதிர்வலைகளைப் பரப்பும். அந்த அதிர்வலைகளின் அடிப்படையில் அனைவரும் ஏதாவதொன்றை அனுபவம் செய்வார்கள். எனவே, எந்தவொரு பணியைச் செய்வதற்கு முன்னரும், உங்களுடைய மனோபாவத்தில் விசேட கவனம் செலுத்தும் பத்தி ஒன்றைச் செய்யுங்கள். இந்த அதிர்வலைகளினூடாக, உங்களால் பலரின் மனோபாவத்தை மாற்றக்கூடியதாக இருக்கும். அனைத்திற்கும் முதலில், சந்தோஷ ஊஞ்சலில் ஆடுவதில் சதா கவனம் செலுத்துங்கள். மலர்ச்சியாகவும் சந்தோஷமாகவும் இருப்பவர்கள் மற்றவர்களைத் தங்களை நோக்கி ஈர்க்கிறார்கள்.

### பாப்தாதா குமாரிகளிடம் பேசுகிறார்:

குமாரிகளுக்குப் பெரியதொரு பொறுப்பு உள்ளது. ஒரு குமாரியால் பலருக்கு நன்மை செய்வதற்கான கருவி ஆகமுடியும். பிரம்மா குமாரிகள் உலக நன்மைக்கான கருவிகள் ஆகுவார்கள். நீங்கள் எல்லைக்குட்பட்ட உலகிற்கு அன்றி, எல்லையற்ற உலகிற்கு நன்மையாளர்கள் ஆவீர்கள். ஆழ்ந்த அன்பு குறைவாக இருக்கும்போது, எந்தவிதத் தடைகளும் இருக்க முடியாது. உங்களுடைய கர்மயோகத்தினால், உங்களுடைய கர்ம வேதனையும் மாற்றப்படும். இதை மாற்றுவது, உங்களுடைய சொந்தத் தைரியத்திலேயே தங்கியுள்ளது. பாப்தாதா சதா குமாரிகளின் மீது நம்பிக்கை வைத்திருக்கிறார். அச்சா.

### அவ்யக்த வாசகங்கள்: சதா கடவுளின் அன்பிலே திளைத்திருங்கள்.

கடவுளின் அன்பானது ஆனந்த ஊஞ்சலாகும். சதா பரமாத்மாவின் அன்பிலே திளைத்திருந்து, எந்தவொரு சந்தர்ப்பமோ அல்லது மாயையின் எந்தவிதமான குழப்பமோ உங்களிடம் வராதவகையில் சந்தோஷ ஊஞ்சலில் ஆடுங்கள். கடவுளின் அன்பானது எல்லையற்றதும் அசைக்க முடியாததும் ஆகும். அனைவரும் பெறும் வகையில் அதிகளவு உள்ளது. எவ்வாறாயினும், பரமாத்மாவின் அன்பை அடைவதற்கான வழிமுறை பற்றற்றவராக இருப்பதாகும். நீங்கள் பற்றற்றவராக இருக்கும் அளவிற்கேற்ப, நீங்கள் இறையன்பிற்கான உரிமையைக் கோருகிறீர்கள். கடவுளின் அன்பிலே திளைத்திருக்கும் ஆத்மாக்களால் ஒருபோதும் எல்லைக்குட்பட்ட விடயங்களின் ஆதிக்கத்திற்கு உட்பட முடியாது. அவர்கள் இந்த அன்பெனும் எல்லையற்ற பேற்றில் சதா மூழ்கியிருப்பார்கள். ஆன்மீகத்தின் நறுமணம் சதா அவர்களில் இருந்து வெளிப்படும். ஒருவர் மீது அன்பு செலுத்துவதன் அடையாளம், உங்களிடமுள்ள அனைத்தையும் அவருக்கு அர்ப்பணிப்பதாகும். தந்தை உங்களுடைய அன்பிற்குப் பதிலாக தினமும் நீண்ட அன்புக்கடிதத்தை எழுதுவதே, தந்தை குழந்தைகளான உங்களிடம் கொண்டுள்ள அதிகளவு அன்பாகும். அவர் உங்களுக்கு அன்பையும் நினைவையும் வழங்குவதுடன், சதா உங்களுடைய சகபாடியாக இருக்கும் பொறுப்பை நிறைவேற்றுகிறார். எனவே, இந்த அன்பினால் உங்களுடைய பலவீனங்கள் அனைத்தையும் அர்ப்பணம் செய்யுங்கள். தந்தை குழந்தைகளான உங்களிடம் அன்பு வைத்துள்ளார். இதனாலேயே அவர் சதா கூறுகிறார்: குழந்தைகளே, நீங்கள் யாராக இருந்தாலும், எத்தகையவராக இருந்தாலும், நீங்கள் என்னுடையவர். எனவே, நீங்களும் இதயபூர்வமாக, ‘பாபா, நீங்களே எனக்கு அனைத்தும்’ எனக் கூறுமளவிற்கு, இத்தகைய அன்பிலே திளைத்திருக்க வேண்டும். பொய்மை இராச்சியத்தின் ஆதிக்கத்திற்கு ஒருபோதும் உட்படாதீர்கள். நீங்கள் நேசிக்கும் ஒருவரை நினைவு செய்வதற்கு நீங்கள் முயற்சி செய்ய வேண்டியதில்லை. அவரின் நினைவு இயல்பாகவே காணப்படும். அன்பானது உங்களுடைய இதயபூர்வமாக – உண்மையானதாகவும் சுயநலமற்றதாகவும் இருக்கட்டும். நீங்கள் ‘எனது பாபா, அன்பான பாபா’ எனக் கூறும்போது, உங்களால் ஒருபோதும் நீங்கள் நேசிக்கும் ஒரேயொருவரை மறக்க முடியாது. தந்தையைத் தவிர வேறு எந்தவொரு ஆத்மாவிடமிருந்தும் உங்களால் இத்தகைய சுயநலமற்ற அன்பைப் பெற முடியாது. எனவே, அவரை எந்தவிதமான சுயநலமான நோக்கத்துடனும் நினைவு செய்யாதீர்கள். ஆனால் அவரின் சுயநலமற்ற அன்பிலே திளைத்திருங்கள். இறையன்பை அனுபவம் செய்யுங்கள். இந்த அனுபவத்துடன் நீங்கள் இலகு யோகிகளாகித் தொடர்ந்து பறப்பீர்கள். இறையன்பு உங்களைப் பறக்கச் செய்யும் வழிமுறை ஆகுகிறது. பறப்பவர்களால் ஒருபோதும் புவியின் ஈர்ப்பினால் கவரப்பட முடியாது. மாயையின் வடிவம் எத்தனை கவர்ச்சிகரமாக இருந்தாலும், பறக்கின்ற ஸ்திதியில் இருப்பவர்களை அந்தக் கவர்ச்சி சென்றடைய முடியாது. இறையன்பின் இழையானது உங்களைத் தொலைவில் இருந்து அண்மையில் ஈர்க்கிறது. இந்த அன்பில் ஒரு விநாடிக்குள் நீங்கள் முற்றிலும் திளைத்திருக்கும்போது, உங்களால் சகல விதமான துன்பங்களையும் மறந்து, தொடர்ந்து சந்தோஷ ஊஞ்சலில் தொடர்ந்து ஆடும் வகையில் இந்த அன்பானது மிகவும் ஆனந்தமானது. உங்களுக்கு அவசியமானபோது வாழ்க்கையில் உங்களுக்குத் தேவையானவற்றை வழங்குவதே இந்த அன்பின் அடையாளமாகும். உங்களுடைய வாழ்க்கையில்

அமைதிக்கும் சந்தோஷத்திற்குமான உங்களுடைய ஆசையை நிறைவேற்றும் அளவிற்குக் குழந்தைகளான உங்களிடம் தந்தை மிகுந்த அன்பைக் கொண்டுள்ளார். தந்தை உங்களுக்கு சந்தோஷத்தை வழங்குவது மட்டுமன்றி, அவர் உங்களை சந்தோஷப் பொக்கிஷக் களஞ்சியத்தின் அதிபதிகளாகவும் ஆக்குகிறார். இத்துடன், நீங்கள் விரும்பிய அளவிற்கு நீண்டதாக உங்களுடைய மேன்மையான பாக்கிய ரேகையை நீங்கள் வரையத்தக்க வகையில் அவர் உங்களுக்கு அந்தப் பேனாவையும் வழங்குகிறார். அன்பிலே திளைத்தும் முழ்கியும் இருக்கும் குழந்தைகளின் பிரகாசமும், போதையும், அனுபவக் கதிர்களும் மிகவும் சக்திவாய்ந்தவையாகும். இத்தகைய குழந்தைகளிடம் எந்தவொரு பிரச்சனையும் வரமாட்டாது என்பது மட்டுமன்றி, பிரச்சனைகளால் தமது கண்களை உயர்த்தி அவர்களைப் பார்க்கவும் முடியாதிருக்கும். இத்தகைய குழந்தைகள் எந்த விதத்திலும் சிரமப்பட மாட்டார்கள். தந்தை குழந்தைகளான உங்களிடம் மிகுந்த அன்பினைக் கொண்டுள்ளார். அதனால் அவர் உங்களை அமிர்த வேளையில் இருந்து பராமரிக்கிறார். கடவுளே தன்னுடன் ஒரு சந்திப்பைக் கொண்டாடும்படி உங்களை அழைக்கும் வகையில் நாளின் ஆரம்பம் மிகவும் மேன்மையானது! அவர் உங்களுடன் இதயபூர்வமாக சம்பாஷணை செய்து, உங்களைச் சக்தியால் நிரப்புகிறார். தந்தையின் அன்புப் பாடல் உங்களை விழித்தெழச் செய்கிறது. கடவுள் உங்களை மிகுந்த அன்புடன் அழைத்து உங்களை விழித்தெழச் செய்து, அன்புடன் கூறுகிறார்: இனிமையான குழந்தைகளே, அன்பான குழந்தைகளே, வாருங்கள்! இந்த அன்புப் பராமரிப்பின் நடைமுறை ரூபம் இலகுவான யோகி வாழ்க்கையைக் கொண்டிருப்பதாகும். அச்சா.

**ஆசீர்வாதம்:** நீங்கள் பிராமண வாழ்க்கையின் ஜாதகத்தை அறிந்து கொள்வதன் மூலம், மகா பாக்கியசாலியாகி, சதா சந்தோஷமாக இருப்பீர்களாக. பிராமண வாழ்க்கை என்பது புது வாழ்க்கையாகும். பிராமணர்கள் ஆரம்பத்தில் தேவதேவியர்களாக இருந்தார்கள். இப்போது அவர்கள் பிரம்மா குமாரர்களாகவும் பிரம்மா குமாரிகளாகவும் இருக்கிறார்கள். பிராமணர்களின் ஜாதகத்தில் உள்ள முக்காலங்களும் அனைத்திலும் சிறப்பானவை ஆகும். எது நடந்ததோ அது நன்மைக்கே. எது நடக்கிறதோ அது சிறப்பானது. எது நடக்கவிருக்கிறதோ அது அதி சிறப்பானது. பிராமண வாழ்க்கையின் ஜாதகம் சதா நல்லதாகும். இதற்கு உத்தரவாதம் அளிக்கப்பட்டுள்ளது. எனவே, பாக்கியத்தை அருள்பவரும் தந்தையுமாகிய கடவுளே மேன்மையான பாக்கிய ரேகையை வரைந்து உங்களைத் தனக்குரியவர் ஆக்கியுள்ளார் என் சந்தோஷத்தை சதா பேணுங்கள்.

**சுலோகம்:** நிலையான, ஸ்திரமான ஸ்திதியைப் பேணுவதற்கு, சகல உறவுமுறைகளின் இனிமையையும் ஒரேயொரு தந்தையிடமிருந்து பெற்றுக்கொள்ளுங்கள்.

\*\*\*ஓம் சாந்தி\*\*\*